

जो ई आहियां, सो ई आहियां

– सचलु सरमस्तु

(1739 ई. – 1829 ई.)

सचल साईअ जो जनमु 1739 ई. में दराज़नि गोठ सिन्धु में थियो। हुनजो असुलु नालो अब्दुल वहाबु हो। खेसि नंदपण में सचेड़िनो करे कोठींदा हुआ। सचल जो कलामु मस्तीअ सां भरियलु आहे। इनकरे खेसि सचल सरमस्त जे नाले सां पिणु सड़ियो वेंदो आहे। शाह साहिबु जड़हिं दराज़नि में वियो, तड़हिं सचूअ खे डिसी चयाऊं, “असां जेको कुनो चाढ़ियो आहे, तंहिंजो ढकणु हीउ छोकर लाहींदो।” शाह जी अगकथी सची निकिती।

सचलु रागु ऐं हुस्न जो पूजारी हो। इहा ज़ाण संदसि शइर मां पवे थी।

हिन बैत में हुन बुधायो आहे त मां जहिड़ो आहियां इंसानु आहियां, मज़हबनि खां आजो आहियां। 1829 ई. में सचल सरमस्त वफ़ात कई।

को कीअं चवे, को कीअं चवे,
आऊं जो ई आहियां, सो ई आहियां।

1- को मोमिन चवे, को क़ाफ़िरु चवे,
को जाहिलु नालो ज़ाहिरु चवे,
को साहरु चवे, को शाइरु चवे,
आऊं जो ई आहियां, सो ई आहियां।

2- को संतु चवे, को पंथु चवे,
को बाग़ बहार बसंतु चवे,
को मीरासी, कुलवंतु चवे,
आऊं जो ई आहियां, सो ई आहियां।

3- को सूरत में इंसानु चवे,
को शर भरियो शैतानु चवे,
को बुजुर्गु को मस्तानु चवे,
आऊं जो ई आहियां, सो ई आहियां।

4- को रंगी, को बेरंगु चवे,
को मस्तु, को मस्तु मलंगु चवे,
को नंगी, को बे नंगु चवे,
आऊं जो ई आहियां, सो ई आहियां ।

5- को खासु चवे, को आमु चवे,
को पुख्तो चवे, को खामु चवे,
को सचू सचो नामु चवे,
आऊं जो ई आहियां, सो ई आहियां ।

नवां लफ़्ज़ :

जोई = जहिङो

काफ़िरु = नास्तिक

पंथु = धर्मी मतो

शर = शरारत

खामु = पोरो

सोई = तहिङो

जाहिल = अण-पढ़ियल

मीरासी = दुहिलारी

मलंगु = साधू

मोमिन = मुसलमान

साहरु = दोस्त

कुलवंत = सुठे कुल वारो

पुख्तो = मजबूत

❖ अभ्यास ❖

सुवाल् 1. हेठियनि सुवालनि जा जवाब डियो :-

(1) सचल सरमस्त पाण लाइ छा चयो आहे?

(2) सचल सरमस्त खे कहिङनि कहिङनि नालनि सां सडियो वियो आहे?

सुवाल् 2. हेठियुनि सिटुनि जो मतिलबु समुझायो :-

(1) को मोमिन चवे, को काफ़िरु चवे,
को जाहिलु नालो जाहिरु चवे ।

(2) को रंगी, को बेरंगु चवे,
को मस्तु, को मस्तु मलंगु चवे ।

सुवाल् 3. “को शर भरियो शैतानु चवे” छो चयो अथसि?

